

महसूल प्रशासनातील क्षेत्रीय स्तरावरील  
नवनिर्मित उपविभागीय अधिकारी यांना नवीन  
वाहने खरेदी करण्यात मंजूरी देणेबाबत

महाराष्ट्र शासन  
महसूल व वन विभाग  
शासन निर्णय क्रमांक: जेपीएस-२०१४/प्र.क्र.३/ई-८  
३२ वा मजला, सेंटर-१ इमारत, जागतिक व्यापार केंद्र,  
कफपरेड, कुलाबा, मुंबई-४०० ००५,  
तारीख: ७ जानेवारी, २०१४.

वाचा

- १) शासन निर्णय महसूल व वन विभाग क्रमांक: प्राफेब-२०१०/प्र.क्र.२६/पुनर्बांधणी-३/म-१०/दिनांक ३० जुलै, २०१३.
- २) शासन निर्णय महसूल व वन विभाग क्रमांक: पुनर्वि-२०१३/२०५३/प्र.क्र.२०७/ब-१, दिनांक २३ डिसेंबर, २०१३.
- ३) शासन निर्णय वित्त विभाग क्रमांक: वाहन-१०११/प्र.क्र.५८/११/विनियम, दिनांक २७ मार्च, २०१२.

शासन निर्णय

राज्यात २ तालुका १ उपविभागीय कार्यालय निर्मितीची अधिसूचना दिनांक २६ जुलै, २०१३ रोजी निर्गमित केली आहे. या अधिसूचनेद्वारे राज्यात सद्यःस्थितीत अस्तित्वात असलेल्या ११५ उपविभागांची फेररचना करुन ६७ नविन उपविभाग निर्माण करण्यात आले आहेत. महसूल प्रशासनातील क्षेत्रीय स्तरावरील अधिकारी यांना संविधानिक स्वरूपाची कामे तसेच शासनाचा महत्वाचा दुवा म्हणून कामकाज हाताळावे लागते व त्यासाठी संबंधितांना क्षेत्रीय स्तरावर वेळोवेळी दौरे करावे लागतात. त्यामुळे संदर्भित क्र. १ येथील शासन निर्णयान्वये नवनिर्मित ६७ उपविभागीय अधिकाऱ्यांपैकी ३३ उपविभागीय अधिकाऱ्यांना नवीन वाहने मंजूर करुन निधी उपलब्ध करुन दिलेला आहे. आता उर्वरित ३४ उपविभागीय अधिकाऱ्यांना खालील विवरणपत्रामध्ये नमूद केल्याप्रमाणे ३४ नवीन वाहने खरेदी करण्यासाठी शासन मान्यता देण्यात येत आहे. याकरीता संदर्भित क्र. २ येथील शासन निर्णयान्वये पुनर्विनियोजनाद्वारे उपलब्ध करुन दिलेले रु. २,०४,००,०००/- (अक्षरी रु. दोन कोटी चार लाख फक्त) मंजूर करण्यात येत आहे.

अ.क्र.	विभागाचे नांव	नवनिर्मित उपविभागांची संख्या	संदर्भ क्र. १ येथील शासन निर्णयान्वये मंजूर केलेली वाहने	सदर शासन निर्णयान्वये मंजूर करण्यात येत असलेली वाहने
१	कोकण	१२	६	६
२	नाशिक	१२	६	६
३	पुणे	१२	६	६
४	अमरावती	५	२	३
५	नागपूर	८	४	४
६	औरंगाबाद	१८	९	९
एकूण		६७	३३	३४

२. उपरोक्त ३४ वाहनांच्या खरेदीवर होणारा खर्च खाली नमूद केलेल्या लेखाशिर्षामधून संदर्भित क्र. २ येथील शासन निर्णयान्वये पुनर्विनियोजनाद्वारे उपलब्ध करून दिलेल्या अनुदानातून भागविण्यात यावा.

“मागणी क्रमांक-सी-१-२०५३-जिल्हा प्रशासन, (००)(९४)-इतर आस्थापना, ०१- उपविभागीय आस्थापना”

(०१)(०१) आयुक्त कोकण (२०५३ ०१६२)	५१, मोटर वाहने	रु. ३६,००,०००/-	६ वाहने
(०१)(०२) आयुक्त नाशिक ((२०५३ ०१७१)	५१, मोटर वाहने	रु. ३६,००,०००/-	६ वाहने
(०१)(०३) आयुक्त पुणे (२०५३ ०१८२)	५१, मोटर वाहने	रु. ३६,००,०००/-	६ वाहने
(०१)(०४) आयुक्त अमरावती (२०५३ ०१९१)	५१, मोटर वाहने	रु. १८,००,०००/-	३ वाहने
(०१)(०५) आयुक्त नागपूर (२०५३ ०२०६)	५१, मोटर वाहने	रु. २४,००,०००/-	४ वाहने
(०१)(०६) आयुक्त औरंगाबाद (२०५३ ०२२४)	५१, मोटर वाहने	रु. ५४,००,०००/-	९ वाहने

३. वरील वाहने खालील अटीच्या अधिन राहून मंजूर करण्यात येत आहेत.

१) राज्यस्तरीय वाहन आढावा समितीने सदर वाहनांच्या खरेदीस मान्यता दिल्यानुसार अनुज्ञेय वाहन दरकरारानुसार खरेदी करण्यात यावे.

वित्त विभागाच्या संदर्भित क्र. ३ येथील दिनांक २७ मार्च, २०१२ च्या शासन निर्णयानुसार रु. ६ लाखांच्या मर्यादेत वाहनाची खरेदी करण्यात यावी. वाहन खरेदीसाठी मंजूर केलेल्या अनुदानामध्ये वाहनाची किंमत व करांचा समावेश आहे.

२) नवीन वाहन ज्या अधिकाऱ्यास मंजूर करण्यात आले आहे, त्या अधिकाऱ्यांकडूनच त्याचा वापर त्याच कार्यालयाकरीता, शासकीय कामकाजासाठीच करण्यात येईल. अन्य अधिकाऱ्यांकडे हस्तांतरीत करण्यात येणार नाही.

३) वाहने खरेदी करून त्यासंबंधीचा अनुपालन अहवाल शासनास तात्काळ सादर करावा.

४. सदर शासन निर्णय वित्त विभागाच्या अनौपचारिक संदर्भ क्र.५३६ /विनियम, दिनांक २.११.२०१३ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०१०७१४१४५९६४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकृष्ण पवार)

कार्यासन अधिकारी, महाराष्ट्र शासन

प्रत,

१. सर्व विभागीय आयुक्त,
२. सर्व जिल्हाधिकारी,
३. प्रधान महालेखापाल (लेखा व अनुज्ञेयता) १/२, महाराष्ट्र राज्य मुंबई/नागपूर,
४. प्रधान महालेखापाल (लेखा परिक्षा) १/२, महाराष्ट्र राज्य मुंबई /नागपूर,
५. अधिदान व लेखा अधिकारी, मुंबई
६. निवासी लेखापरीक्षा अधिकारी, मुंबई,
७. सर्व जिल्हा कोषागार अधिकारी
८. वित्त विभाग, कार्यासन व्यय-९, अर्थ-६, विनियम, मंत्रालय, मुंबई.
९. अवर सचिव (म-१०)/ कार्यासन अधिकारी (ब-१), महसूल व वन विभाग, मंत्रालय, मुंबई
१०. निवडनस्ती ई-८ कार्यासन महसूल व वन विभाग, मंत्रालय, मुंबई.